

## भाग्य विधाता बाबा र भाग्यशाली बच्चा

आज ज्ञान-दाता, भाग्य विधाता बाबाले बच्चाहरूको भाग्यलाई देखिरहनुभएको छ। सर्वश्रेष्ठ आत्माहरूको भाग्य कति श्रेष्ठ र कसरी श्रेष्ठ छ ? जस्तो तिमीहरूले बाबाको परिचय दिँदा विशेष ६ कुराहरू सुनाउँछौ। जसद्वारा बाबाको परिचयलाई स्पष्ट गर्छौ। यदि यी ६ कुरालाई जान्यो भने आत्माले श्रेष्ठ पद प्राप्त गर्न सक्छ। वर्तमान र भविष्य, दुवैमा सर्व प्राप्तिको अधिकारी बन्न सक्छौ। यसैगरी बापदादा पनि बच्चाहरूको भाग्यलाई ६ कुराको आधारबाट देखिरहनु भएको थियो। ६ कुरालाई त राम्रोसँग जान्दछौ हैन ?

**तिमी श्रेष्ठ आत्माहरूको नामको पनि भाग्य छ-** जुन तिम्रो नाम अहिले पनि विश्वका आत्माहरूले वर्णन गर्छन्। जस्तो ब्राह्मण चोटी। तिम्रो ब्राह्मण नामले आजको नामधारी ब्राह्मणलाई अहिले अन्तिम समयसम्म पनि श्रेष्ठ गायन गरिएको छ। अहिलेसम्म काम परिवर्तन भइसक्यो तर नामको मान मिलिरहेको छ। यसैगरी पाण्डव सेना, आजसम्म पनि यस पाण्डव नामबाट निराश आत्मा स्वयंलाई उत्साह दिलाउँछन्- पाँच पाण्डवहरूले जस्तै बाबालाई साथ लियो भने विजयी बन्न सक्छौ। थोरै भए पनि केही फरक पर्दैन। पाण्डव सदा विजयी रहेका थिए। हामी पनि विजयी बन्न सक्छौ, यसैगरी गोप-गोपीहरू। आज पनि गोप गोपीहरूको महिमा गरेर खुशी हुन्छन्। नाम सुन्नासाथ प्रेममा लवलीन हुन्छन्। यसरी तिम्रो नामको पनि भाग्य छ।

**रूपको पनि भाग्य छ-** शक्तिहरूको रूपमा अहिलेसम्म पनि भक्तहरू दर्शनको लागि सर्दी-गर्मी सहन गर्छन्। यहाँ त फेरि पनि आराम छ। उनीहरू त धर्ती र आकाशको बीचमा खडा भएर तपस्या गर्छन्। त्यसैले शक्तिहरूको रूपमा, देवी-देवताहरूको रूपमा पूजा हुने भाग्य छ। दुवै रूपमा पूज्य बन्छौ। त्यसैले रूपको गायन र पूजन हुन्छ। विशेष पूजनको पनि भाग्य छ।

**तिम्रो गुणहरूको भाग्य छ-** आजसम्म कीर्तनको रूपमा वर्णन गरिरहेका छन्। यसरी वर्णन गर्छन् जुन तिम्रो गुणहरूको भाग्यको प्रभाव अल्पकालको लागि कीर्तन गर्नेहरूलाई पनि शान्ति, खुशी र आनन्दको अनुभव हुन्छ। यो हो गुणहरूको भाग्य। अभै अगाडि बढ-

**कर्तव्यको भाग्य-** आजसम्म वर्षभरि भिन्न-भिन्न प्रकारका उत्सव मनाउँछन्। तिमी श्रेष्ठ आत्माहरूले अनेक प्रकारका साधनहरूद्वारा उत्साह दिलाएका थियौ, त्यसैले कर्तव्यको भाग्यको निशानी उत्सव मनाउँछन्। अभै अगाडि बढ-

**निवास स्थान-** निवास स्थान अर्थात् बस्ने धाम। त्यसको यादगार तीर्थस्थान छन्। तिम्रो स्थानको पनि यति धेरै भाग्य छ, जुन स्थान तीर्थ स्थान हुन पुग्यो। जसको माटोको पनि भाग्य छ। यदि तीर्थस्थानको माटो पनि मस्तकमा लगाउन पाए भने आफूलाई भाग्यशाली सम्झन्छन्। जुन स्थानको भाग्य हो।

यस संगम समयको भाग्यको वर्णन विशेष अमृतवेलाको रूपमा गायन गरिएको छ। अमृतवेला अर्थात् अमृतद्वारा अमर बन्ने बेला। साथ-साथै धर्माऊ युग पुरुषोत्तम युग। साँझको समयलाई पनि श्रेष्ठ भाग्यको समय मान्छन्। यी सबै समयको गायन तिम्रो यस समयको गायन हो। त्यसैले बुझ्यौ, आफ्नो श्रेष्ठ भाग्यलाई।

२०७२ कार्तिक १ आइतबार १८-१०-२०१५ प्रातः मुरली “अव्यक्त बापदादा” रिवाइज ०४.०२.८० मधुबन

आज बापदादा हरेक बच्चाको भाग्यलाई विशेष यी ६ कुराबाट देखिरहनु भएको थियो। ६ वटै प्रकारका भाग्यलाई कुन प्रतिशतमा बनाएका छन्! आफ्नो श्रेष्ठ नामको स्मृतिमा कहाँसम्म रहन्छन्, कति समय रहन्छन् र कुन स्थितिमा रहन्छन्? आफ्नो दिव्य गुणधारी देवता रूप वा मास्टर सर्वशक्तिमान् शक्ति रूप दुवै रूपमा समर्थ स्वरूप कहाँसम्म छन्? यसरी हरेक कुराको रिजल्ट देखें। सुनाएँ- सूक्ष्मवतनमा मेहनत गर्नु पर्दैन चेकिंग गर्नमा। संकल्पको स्वीच अन गन्यो अनि हरेकको सबै प्रकारका सम्पूर्ण कुराहरू इमर्ज हुन पुग्छ। साकार दुनियाँको जस्तो मेहनत गर्नु पर्दैन। जुन विज्ञानको साधन अहिले निस्किरहेका छन् त्यसको रिफाइन रूप त्यहाँ पहिलेदेखि नै छ। यो टी. भी. त अहिले निस्केको हो, तिमी बच्चाहरूलाई सूक्ष्मवतनमा स्थूल वतनको दृश्य स्थापनाको आदिमा नै देखाएर अनुभव गराएको छु। वैज्ञानिक बच्चाहरू मेहनती छन्, अहिले सितारासम्म मेहनत गरिरहेका छन्। चन्द्रमामा केही मिलेन त्यसैले सितारा नै सही। तिमी बच्चाहरूले साइलेन्सको शक्तिद्वारा सिताराभन्दा पर परमधामको अनुभव आदिदेखि गरिरहेका छौ फेरि पनि हरेक बच्चाहरूलाई मेहनतको फल अवश्य मिल्छ। उनीहरूलाई पनि विश्वमा नाम-मान-शान र सफलताको अल्पकालको खुशी प्राप्त हुन पुग्छ। यी पनि ड्रामा अनुसार परवश छन् अर्थात् पार्टको वशमा छन्। जुन गायन गरिएको छ देवताहरूको अगाडि प्रकृतिले हीरा रत्नहरूको थालीहरू भरेर ल्याउँछ। पृथ्वी र सागर तिम्रो लागि चारैतर्फ फैलिएको यी सुन, हीरा, मोती एकै स्थानमा जम्मा गर्नलाई निमित्त बन्छन्, यसलाई भनिन्छ- थालीहरू भरेर ल्याए। थालीमा छरिएका चीज एकत्रित हुन्छ। त्यसैले यो भारत र यी आसपासका स्थान थाली बन्छन्। सेवक बनेर विश्वको मालिकहरूको लागि तयारी गरेर तिम्रो अगाडि राख्छन्। यसैगरी देवताहरूको लागि सर्व रिद्धि-सिद्धिहरू पनि सेवाधारी बन्छन्। यी जो भिन्न-भिन्न साधनहरूद्वारा सफलता अर्थात् सिद्धि प्राप्त गर्छन्, यी सबै सिद्धिहरू अर्थात् विज्ञानको पनि रिफाइन रूप, सफलतारूप सिद्धिको रूपमा तिम्रो सेवाधारी बन्छन्। अहिले त दुर्घटना पनि हुन्छ र प्राप्ति पनि हुन्छ। रिफाइन सिद्धि रूपमा दुःखको कारण समाप्त भएर सदा सुख र सफलता रूप बन्न पुग्छौ। यी जुन भिन्न-भिन्न डिपार्टमेन्टका छन् उनीहरूले आ-आफ्नो ज्ञानको सिद्धि, आविष्कारको सिद्धि तिम्रो सेवामा लगाउनेछन्, यसलाई भनिन्छ प्रकृति पनि दासी र सर्व रिद्धि-सिद्धिको प्राप्ति। आदेश दियो अनि कार्य भयो, यसलाई भनिन्छ- सिद्धि स्वरूप। त्यसैले बुझ्यौ, तिम्रो भाग्य कति ठूलो छ? बाबाको भाग्यलाई त आत्माहरूले वर्णन गर्छन् तर तिम्रो भाग्यलाई बाबाले वर्णन गर्नुहुन्छ। योभन्दा ठूलो भाग्य न भएको थियो, न हुन्छ। अहिले त सबैलाई भाग्यको सितारा देखिनमा आइरहेको छ। जस्तो अहिले स्पष्ट देखिनमा आइरहेको छ त्यस्तै सदा आफ्नो भाग्यको सितारा चम्किरहेको देख।

यस्ता श्रेष्ठ भाग्यशाली, सर्व आत्माहरूको भाग्य बनाउनको लागि निमित्त बनेका आत्माहरू, सदा प्रकृतिजीत बनेर प्रकृतिलाई पनि सेवाधारी बनाउने, मास्टर सर्वशक्तिमान् बनेर शक्तिहरूको आधारमा सर्व रिद्धि-सिद्धि प्राप्त गर्ने, यस्ता सदा सर्वशक्तिमान् बनेर, विश्व कल्याणकारी बनेर विश्वका आत्माहरूलाई महादान वा वरदान दिने ज्ञान दाता, भाग्य विधाताका बच्चाहरूलाई बापदादाको यादप्यार, नमस्ते। रूहानी बच्चाहरूको रूहानी बाबालाई यादप्यार, गुडमर्निङ्ग एवं नमस्ते।

वायुमण्डललाई शक्तिशाली बनाउनु नै बेहदको सेवा हो (निमित्त सेवाधारी टीचर्स बहिनीहरूप्रति)- सेवाधारी बच्चाहरूको विशेष सेवा नै हो- स्वयं भरपुर रहनु र सबैलाई भरपुर गर्नु। शक्ति स्वरूप रहनु र शक्ति स्वरूप बन्नु। त्यसैले यसै कार्यमा व्यस्त छौ। कोर्स गराउनु, भाषण गर्नु, यो त सात

२०७२ कार्तिक १ आइतबार १८-१०-२०१५ प्रातः मुरली “अव्यक्त बापदादा” रिवाइज ०४.०२.८० मधुबन

दिनको विद्यार्थीले पनि गर्न सक्छ। जुन काम कसैले गर्न सक्दैन त्यो तिमीले गर्नु पर्छ। तिमीलाई निमित्त बनाइएको छ विशेष कार्य अर्थ। त्यो विशेष कार्य हो— बाबाद्वारा प्राप्त भएका विशेषताहरूलाई निर्बल आत्माहरूमा आफ्नो शुभ भावना र श्रेष्ठ कामनाद्वारा भर्नु। तिम्रो कार्य नै हो सदा शुभ भावना र श्रेष्ठ कामना स्वरूप बन्नु। श्रेष्ठ भावनाको अर्थ यो होइन कि कसैमा भावना राख्दा-राख्दै उसैको भाववान् बन्न पुग्न। यस्तो गल्ती गर्नु हुँदैन किनकि चल्दा-चल्दै उल्टो पनि गरिदिन्छन्। भाववान् बन्नु अर्थात् उसको भक्त बन्नु अर्थात् उसको गुणहरूमाथि समर्पित हुनु माना भक्त बन्नु। त्यसैले शुभ भावना पनि बेहदको हुनुपर्छ। एक प्रति विशेष भावना पनि हद हो। हदमा नोक्सान छ, बेहदमा छैन। वर्तमान समय तिमी बच्चाहरूको कार्य हो— निर्बल आत्माहरूलाई आफूलाई प्राप्त भएका शक्तिहरूको आधारमा शुद्ध भाइब्रेथन्स, वायुमण्डलद्वारा शक्तिशाली बनाउनु। यसै कार्यमा सदा व्यस्त रहन्छौ ? कोर्स गराउने समय अब गयो, अब फोर्सको कोर्स गराउनु छ। कोर्स गराउने अरू पनि तयार भइसके, त्यसैले तिमी वायुमण्डललाई शक्तिशाली बनाउने सेवा गर, किनकि दुनियाँको वायुमण्डल दिन-प्रति-दिन मायावी बन्दै जान्छ, मायाले पनि अन्तिम मौकामा आफ्नो यन्त्र, मन्त्र र जन्त्र जे छ, त्यो सबै प्रयोग गर्नेछ। आक्रमण त गर्छ नि। त्यसै बिदाई लिंदैन त्यसैले यस्तो वायुमण्डलको बीचमा आफ्नो सेवा स्थानहरूको वायुमण्डल धेरै अव्यक्त र शक्तिशाली बनाऊ। जस्तो तिम्रो जड मन्दिरहरूको वायुमण्डलले जस्तोसुकै आत्मालाई पनि आफू तर्फ खिँच्छ, अल्पकालको लागि अशान्त, शान्त हुन पुग्छन्। जब जड चित्रहरूको स्थानमा यस्तो वायुमण्डल हुन्छ भने चैतन्य सेवा स्थानहरूमा कस्तो शक्तिशाली वायुमण्डल हुनुपर्छ। त्यसैले चेक गर— आजको वायुमण्डल शक्तिशाली रह्यो ? जो आए पनि ऊ व्यक्त र व्यर्थ कुराबाट पर हुन पुगोस्। चल्दा-चल्दै जुन अनेक प्रकारका विघ्न पर्छन्, वा कोही व्यक्त भावमा आउँछन् त्यसको कारण वायुमण्डलमा व्यक्त भाव छ। यदि अव्यक्त छ भने कुनै व्यक्त भावको कुरा लिएर आएता पनि परिवर्तन हुन्छन्। जसरी जड मन्दिरमा अल्पकालको लागि भए पनि परिवर्तन हुन्छन्। यो सदाकालको कुरा हो किनकि त्यो जड हो, यो चैतन्य हो। त्यसैले अब केवल भाषण वा प्रदर्शनीको लिस्ट बनाउने होइन, साथ-साथै शक्तिशाली वायुमण्डलको पनि चेकिंग गर।

वायुमण्डललाई शक्तिशाली बनाउने साधन के हो ? आफ्नो अव्यक्त स्वरूपको साधना। यही साधन हो। यसको बारम्बार ध्यान रहोस्। जुन कुराको साधना गरिन्छ, त्यही कुराको त ध्यान रहन्छ। यदि एउटा खुट्टामा उभिने साधना छ भने बार-बार त्यही ध्यान रहन्छ। त्यसैले यो साधना अर्थात् बारम्बार अटेन्शनको तपस्या हुनुपर्छ। जाँच गर— म अव्यक्त फरिश्ता हुँ ! यदि स्वयं भएनौ भने अरूलाई कसरी बनाउँछौ।

बाबबाट जुन इशारा मिल्छ त्यो इशारालाई बुझेर अगाडि बढ। अब सोध्ने समय गयो - कसरी पुरुषार्थ गरौ ? यदि तिमीले नै सोध्छौ भने अरू आउनेले के गर्छन् ? त्यसैले जुन भिन्न-भिन्न पुरुषार्थको युक्तिहरू सुनाइएको छ, त्यसबाट एउटा युक्ति अपनायौ भने स्वयं पनि सफल हुन्छौ र अरूलाई पनि सफल बनाउन सक्छौ।

त्यसैले अब के गरूँ, कसरी गरूँको भाषा समाप्त। मुरलीमा हरदिन के गरूँ कस्तो गरूँ कुराको जवाफ मिल्छ। यदि फेरि पनि सोध्दछौ भने मुरलीलाई प्राक्टिकलमा ल्याउने शक्ति कम छ।

२०७२ कार्तिक १ आइतबार १८-१०-२०१५ प्रातः मुरली “अव्यक्त बापदादा” रिवाइज ०४.०२.८० मधुबन

फेरि पनि सेवाधारी बच्चाहरूलाई बापदादाले आफू समान साथी अर्थात् फ्रेन्डस् सम्झनु हुन्छ त्यसैले फ्रेन्ड्सलाई बधाई छ । तर आफ्नो फ्रेन्ड्स समान त्यस्तै सदा सफलतामूर्त बन । यदि एक फ्रेन्ड सदा सफलता स्वरूप होस् अनि अर्को विस्तारै-विस्तारै चल्ने भयो भने हातमा हात मिलाएर कसरी हिँड्न सक्छौ । फ्रेन्ड अर्थात् साथी । पछाडि-पछाडि आउनेहरूलाई फ्रेन्ड भनिदैन । बाबा हुनुहुन्छ मंजिलको समीप अनि बच्चा रोकिने र हिँड्ने भयो भने पुग्नको सट्टा हेर्नेको लाइनमा आउनेछौ । त्यसैले यस्तो त छैनौ हैन ? साथ चल्नेवाला हौ हैन ?

**पार्टीहरूसँगः-** सबैले आफूलाई अति भाग्यशाली सम्झन्छौ ? यस्तो अनुभव गर्छौं- हामीले जे देख्यौं, हामीले जे पायौं त्यो विश्वको आत्माहरूले पाउन सक्दैनन् । उनीहरू एक थोपाको लागि प्यासी छन् अनि तिमी सबै मास्टर सागर बन्यौ भने मोस्ट लक्किष्ट भयौ नि ? यसरी आफ्नो भाग्य सम्झेर सदा अगाडि बढिरहेका छौ ? सारा दिन याद रहन्छ वा प्रवृत्तिमा बिर्सिन्छौ ? जुन चीज आफ्नो हुन्छ त्यो कहिल्यै भुलिदैन । आफ्नो चीजमा अधिकार रहन्छ नि ? बाबालाई आफ्नो बनायौ त्यसैले आफ्नो चीजमा अधिकार रहन्छ नि । अधिकारीले कहिल्यै पनि भुल्न सक्दैनन् । यादमा निरन्तर रहने सहज साधन हो प्रवृत्तिमा रहेर पनि पर-वृत्तिमा रहनु । पर-वृत्ति अर्थात् आत्मिक रूप । यस्तो आत्मिक रूपमा रहनेहरू सदा न्यारा र बाबाको प्यारा हुन्छन् । जे गर्दा पनि यस्तो महसुस हुन्छ मानौं काम गरेको होइन, खेल खेलेको हो । खेलमा मज्जा आउँछ नि, त्यसैले सहज लाग्छ । त्यसैले प्रवृत्तिमा रहेर खेल खेल्नहेका छौ, बन्धनमा होइन । स्नेह र सहज योगको साथ-साथै शक्तिको एडीशन गर्नु भने तीनै कुराको सन्तुलनले हाईजम्प लगाउनेछौ ।

यस नयाँ वर्षमा विशेष आफूलाई साक्षात् बाबा समान बनाएर चारैतर्फका तडपिरहेका आत्माहरूलाई लाइट हाउस, माइट हाउस बनेर बाटो बताउँदै जाऊ । लक्ष्य राख कि हर आत्मालाई केही-न-केही दिनु अवश्य छ । चाहे मुक्ति, चाहे जीवनमुक्ति । कसैले मुक्ति चाहन्छन् भने उनीहरूलाई पनि बाबाको परिचय दिएर मुक्तिको वरदान देऊ । अनि सबैप्रति महादानी र वरदानी बन्न पुग्छौ । आ-आफ्नो स्थानको सेवा त गरेका छौ तर अब बेहदको विश्व कल्याणकारी बन । एक स्थानमा रहेर पनि मनसा शक्तिद्वारा वायुमण्डल र भाइब्रेशनद्वारा विश्व सेवा गर्न सक्छौ । यस्तो शक्तिशाली वृत्ति बनाऊ जसद्वारा वायुमण्डल बनोस् ।

**वरदानः-** सर्व आत्माहरूलाई यथार्थ अविनाशी सहारा दिने आधार, उद्धारमूर्त भव

वर्तमान समय विश्वको चारैतिर कुनै न कुनै हलचल छ, कहीं मनको अनेक टेन्शनको हलचल छ, कहीं प्रकृतिको तमोप्रधान वायुमण्डलको कारण हलचल छ, अल्पकालको साधनले सबैलाई चिन्ताको चितामा लिएर गइरहेको छ, त्यसैले अल्पकालको आधारबाट, प्राप्तिहरूबाट, विधिहरूबाट थाकेर वास्तविक सहारा खोजिरहेका छन् । त्यसैले तिमी आधार, उद्धारमूर्त आत्माहरूले उनीहरूलाई श्रेष्ठ अविनाशी प्राप्तिहरूको यथार्थ, वास्तविक, अविनाशी सहाराको अनुभूति गराऊ ।

**स्लोगनः-** समय अमूल्य खजाना हो- त्यसैले यसलाई नष्ट गर्नुको सट्टा तुरुन्त निर्णय गरेर सफल गर ।